



4925CH12

واسوخت

”واسوخت“ فارسی کا لفظ ہے۔ اس کے لغوی معنی ہیں جملی کٹھی سنانا۔ واسوخت ایسی نظم ہے جس میں عاشق محبوب کے ظلم و ستم سے تنگ آ کر اس سے بیزاری کا اظہار کرتا ہے۔ اسے جملی کٹھی سناتا اور اسے جلانے کے لیے کسی دوسرا سے عشق کا ڈھونگ رچاتا ہے۔ عاشق کا مقصد بس یہ ہوتا ہے کہ محبوب کے اندر بھی محبت کی تڑپ پیدا ہو جائے۔ وہ اپنی بے تو جبی اور بے وفائی سے باز آ جائے اور رقب پر مہربان ہونے کا رویہ چھوڑ دے۔

واسوخت کے لیے بیت کی کوئی قید نہیں ہے۔ مومن نے اس کے لیے غزل کی بیت اختیار کی ہے۔ امانت اور جان صاحب کے واسوخت مدرس کی بیت میں ہیں۔ شاہ مبارک آبرو کو پہلا واسوخت نگار مانا جاتا ہے۔ میر نے بھی واسوخت لکھے ہیں۔ ان کی واسوخت کا ایک نمونہ دیکھیے:

دلِ واسوخت کو اپنے لیے جاتے ہیں غصے سے خونِ جگر اپنا پیے جاتے ہیں
 اپنی جا غیروں کو ناچار دیے جاتے ہیں اب کے یوں جاتے نہیں عہد کیے جاتے ہیں
 آوے گا تو بھی منانے کو نہ آویں گے ہم جان سے جاویں گے پیاں سے نہ جاویں گے ہم